

پاکستانی خواتین کا معاشی استحکام اور عصری تقاضے

(اسلامی تعلیمات کی روشنی میں اطلاقی و تجزیاتی مطالعہ)

* عشرت جمیل

** شیر علی

عہدِ حاضرِ جدت، ترقی اور نیکنا لو جی کا دور ہے جس میں ہر فرد واحد بہتر سے بہترین کی دوڑ میں لگا ہوا ہے۔ اب معیار زندگی ماضی کے مقابلے میں بہت بلند ہو گیا ہے آج ہر شخص کی معاشی حیثیت و استحکام اہمیت کے حامل ہیں پہی وجہ ہے کہ عصرِ حاضر میں سب افرادِ خانہ یعنی تقریباً تمام مردوں خواتین معاشری سرگرمیوں میں مصروف عمل ہیں دوسرے حاضر میں پوری دنیا میں بالعموم اور پاکستان میں بالخصوص خواتین کی معاشی خوشحالی، استحکام، آزادی اور خود مختاری نزیر بحث ہیں اور یہ سوالات زبانِ زدِ عام ہیں کہ کیا جدید عصری تقاضوں کے عین مطابق ہماری خواتین کو بھی معاشی خوشحالی، استحکام، آزادی اور خود مختاری حاصل ہے؟ ہمارا مذہب انھیں اس سلسلہ میں کس حد تک معاونت اور تحفظ فراہم کرتا ہے؟ کیا ہماری خواتین کو بھی وہی معاشی حیثیت و استحکام اور مقام و مرتبہ حاصل ہے جو دنیا میں دیگر خواتین کو حاصل ہے؟

اسلام اللہ رب العزت کا عطا کردہ دین کامل ہے اس کے تحت جب اس خالق و مالک کل نے انسان کو کمل ضابطہ حیات کے ساتھ کرہ کارض پر خلافت و نیابت سے نوازا تو اس کو معاش اور معيشت جیسی سب سے اہم اور ضروری چیز (جس کی بدولت اس کی تمدن و معاشرت میں قدر و منزلت اور شرف و استحکام قائم ہے اور جس کے ذریعے وہ اپنی ساکھ کو مضبوط سہارا دے سکتا ہے) سے نوازا تا کہ وہ کامیاب، خوش اور مطمئن زندگی گزار سکے اسلام نے اپنے فرزندان و نمائندگان کو اس سلسلے میں وسیع تر حقوق و فرائض پر بنی کمل معاشی نظام عطا کر کے ان کی معاشی حیثیت کو نہ صرف مضبوط کیا ہے بلکہ مردوں زن کی تخصیص سے بالاتر ہو کر کامل، متوازن اور بھرپور نظام سے بھی مزین کیا ہے یوں اس سلسلے میں اسلام کا نظامِ معاش اور معيشت انتہائی مسخن اور کمل طور پر قابلِ عمل ہے۔

ارشادِ باری تعالیٰ ہے:

* پی ایچ ڈی اسکالر، گورنمنٹ کالج یونیورسٹی فیصل آباد، پاکستان۔

** اسٹرنٹ پروفیسر، شعبہ عربی و علوم اسلامیہ، گورنمنٹ کالج یونیورسٹی فیصل آباد، پاکستان۔

هُوَ الَّذِي خَلَقَ لَكُمْ مَا فِي الْأَرْضِ جَمِيعًا (۱)

”وَهِيَ ذَاتٌ پاکٌ ہے جس نے تمہارے لئے زمین میں سب کچھ پیدا فرمایا۔“

مزید فرمانِ الٰہی ہے:

وَلَقَدْ مَكَنْتُمْ فِي الْأَرْضِ وَجَعَلْنَا لَكُمْ فِيهَا مَعَايِشٍ (۲)

”اور ہم نے زمین میں تم کو اقتدار بخشتا اور تمہارے لئے اس میں زندگی کے ذرائع فراہم کیے۔“

اگرچہ اسلام نے اپنے معاشی نظام میں معاش کی ذمہ داری مکمل طور پر مرد پر عائد کی ہے لیکن اگر عورت ضرورتاً مجبور آیا کسی ذاتی رضا و رغبت سے معاشی امور میں حصہ لے کر اپنا کردار ادا کرنا چاہے تو نہ صرف اسلام اسے اس کی اجازت دیتا ہے بلکہ اس سلسلہ میں اس کی جسمانی ساخت اور امورِ خانگی کی ذمہ داریوں کو مد نظر رکھتے ہوئے اس کے لئے اس سلسلے میں احسان و عدل کا رؤیہ بھی اپناتا ہے۔

جیسا کہ حکمِ رباني ہے:

وَلَا تَنْمِنُوا مَا فَضَّلَ اللَّهُ بِهِ بَعْضَكُمْ عَلَى بَعْضٍ طَلِيلٌ جَاءَ نَصِيبٌ مِّمَّا أَكَتَسَبُوا وَ

لِلنِّسَاءِ نَصِيبٌ مِّمَّا أَكَتَسَبْنَ وَأَسْلَمُوا اللَّهُ مِنْ فَضْلِهِ إِنَّ اللَّهَ كَانَ بِكُلِّ شَيْءٍ عَلِيمٌ (۳)

”اور اُس فضیلت کی تمنانہ کرو جو اللہ نے تم میں سے بعض کو بعض پر عطا کی ہے۔ جو مرد کماںیں

وہ ان کے لیے ہے اور اسی طرح عورتوں کے لیے بھی انھی کا ہے جو وہ کماںیں البتہ اللہ سے

اُس کا فضل مانگو یقیناً اللہ ہر چیز کا جانے والا ہے۔“

اس سلسلے میں مفتی محمد شفیعؒ لکھتے ہیں:

”اسلام نے نہایت وسیع حقوق دے کر عورت کی اس حیثیت کو مضبوط کیا ہے۔ وہ اپنے نفقة کی خود

مکفف نہیں بلکہ شادی سے پہلے اس کے تمام مصارف کی ذمہ داری باپ بھائی یا شادی کے بعد شوہر

پر ڈالی گئی ہے کہ وہ اس کا نفقة (خورد و نوش، رہائش، لباس) ادا کرے۔“ (۴)

لیکن اس کے ساتھ ساتھ اسلام عورت کے کسبِ مال کے حق کو بھی نہ صرف تسليم کرتا ہے بلکہ اس کی محنت

کے صدر کو بھی اس کا جائز حق مانتا ہے۔ شریعتِ اسلامی میں اکتسابِ مال اور صرفِ مال کا حق مرد و عورت دونوں کے

لیے تسليم کیا گیا ہے اور ان میں سے ہر دو کونہ صرف آمدن کا مالک قرار دیا ہے بلکہ خرچ میں بھی پورا پورا اختیار دیا

ہے۔

ابوالکلام آزاد لکھتے ہیں:

”مرد کی کمائی مرد کے لیے ہو گی، عورت کی کمائی عورت کے لیے.... عورت بیٹی ہو کر باپ سے الگ، بہن ہو کر بھائی سے الگ، بیوی ہو کر شوہر سے الگ مستقلًا اپنی کمائی کا انتظام کر سکتی ہے اور اس کی مالک ہو سکتی ہے۔“ (۵)

در اصل اسلام اپنے ماننے والوں کی تربیت ایسے جامع نظامِ معیشت سے کرتا ہے جو کسبِ حلال، جائز ذرائع و وسائل اور ثابت سرگرمیوں پر مبنی و محصر ہے اور وہ ہر حرام، منفی اور ناجائز سرگرمی کی نہ صرف بخیکنی کرتا ہے بلکہ ان کو اختیار کرنے سے بھی منع فرماتا ہے کیونکہ یہ حرام ذرائع ان کی دنیاوی زندگی کے لیے زہر قاتل اور آخرت کی تباہی و بر بادی کا سامان بنتے ہیں۔ سید مودودیؒ لکھتے ہیں:

”معاشیات کی خانگی اہمیت واضح ہے ایک انسان کے ذرائع واضح طور پر محدود ہوتے ہیں جبکہ اس کی خواہشات لاحدود ہوتی ہیں۔ لازم ہو گا کہ وہ مقاصد کے حصول کے لیے ان ذرائع کو اس طرح استعمال کرے کہ ان سے اس کو زیادہ سے زیادہ مقاصد حاصل ہو سکیں اور اس کی شخصی و خانگی فلاح و سعادت کا حصول ممکن ہو۔“ (۶)

اسلامی معاشرہ بلا تخصیص مردوں زن تمام افراد کے لیے معاشی عدل و انصاف اور معاشی ذرائع کے حصول میں مساوات کو لازمی اور ضروری ٹھرا تا ہے کیونکہ تمام افراد معاشرہ کو پورے انصاف کے ساتھ تمام معاشی حقوق کی ادائیگی اور فرماہی کے بغیر کسی بھی طرح سے معاشرتی سکون و اطمینان اور اتفاق و یک جتنی کا حصول ناممکن ہے اور بحثیثت مجموع اقوام عالم کے لیے معاشی استحکام کے بغیر دیگر لوازم ایتھر کا حصول ممکن نہیں رہتا۔ نہ صرف یہ بلکہ افراد اس حقیقت سے آگاہی کے بعد مزید بے چینی اور اضطراب کا شکار ہو جاتے ہیں کہ کہہ ارض پر وسائل و ذرائع کی فراوانی، وسائل پیداوار کی بہتات، بے پناہ مادی ترقی اور بے مثال معاشی ارتقاء کے باوجود ابھی تک جنسی تمیز و تفریق کا دور دورہ ہے۔ مرد و خواتین کے لیے الگ الگ معاشرتی و معاشی حیثیت و درجات کے وجود نے افراد معاشرہ کو دو الگ گروہوں اور طبقات کی بھینٹ چڑھا دیا ہے۔ جس میں ایک گروہ طاقتور اور تمام وسائل و ذرائع پر حاکم متصور ہے جبکہ دوسرا گروہ کمزور، کمتر اور معاشی و معاشرتی ظلم و ستم کا شکار ہے اسی بناء پر بے پناہ محیر العقول معاشی ترقی کے باوجود مکمل معاشرتی خوشحالی اور اجتماعی سکون کا وجود ناپید ہے۔ دراصل مکمل معاشرتی خوشحالی سے مراد ایک بہتر اور خوشحال معاشرے کی تکمیل نہ اور افراد معاشرہ کی بلا جنسی تفریق تغیر و ترقی ہے۔ یہی وجہ ہے کہ معاشی لحاظ سے مرد و خواتین دونوں کی ترقی لازم ہے اور دونوں کو اس سلسلہ میں یکساں اور مساوی حقوق حاصل ہیں۔ یوں اسلام جیسے کامل دین میں معاشی تگ و دو اور ترقی میں مرد و خواتین کا حق اور حصہ برابر کھا گیا ہے اور دونوں کو اپنی اپنی محنت،

گلن اور سماں و جہد کے مطابق مساوی معاشری حقوق عطا کیے گئے ہیں۔ جیسا کہ حکم الٰہی ہے:

لِلرِّجَالِ نَصِيبٌ مِّمَّا أَكْتَسَبُوا وَلِلنِّسَاءِ نَصِيبٌ مِّمَّا أَكْتَسَبْنَ وَسْتُلُوا اللَّهُ مِنْ فَضْلِهِ إِنَّ اللَّهَ كَانَ بِكُلِّ شَيْءٍ عَلِيمًا (۵۷)

”اور جو مرد کمائیں وہ ان کے لیے ہے اور جو عورتیں کمائیں وہ ان کے لیے ہے اور اللہ سے اس کا فضل مانگو۔ پیشک اللہ ہر چیز کا جانتے والا ہے۔“

اب سوال یہ پیدا ہوتا ہے کہ عورت کا صحیح معاشری مقام اور اس کا صحیح دائرہ کار کیا ہے؟ قدرت نے اس کے سپرد کیا کام کیے ہیں اور کیا نہیں؟ حقیقتاً معاشرہ کی ترقی اور اصلاح و فلاح میں اس کا کیا کردار ہے اور اسے انفرادی سطح سے لے کر اجتماعی سطح تک کامیاب مسلمان معاشرہ کے لیے کیا اور کس طرح اپنی خدمات سرانجام دینی ہیں؟

اسلامی معاشرہ کو پا کیزہ اور اعتدال پر رکھنے کے لیے ضروری ہے کہ اس بات کا بہترین اور درست تفہیں ہو۔ خصوصاً موجودہ حالات میں جبکہ آج ہمارے معاشرہ میں خواتین کی تعداد نصف سے بھی بڑھ چکی ہے۔ ان حالات میں صرف مرد حضرات کے لیے تنہا معاش کی بوجھل مشکل گاڑی کو ایک پہیہ پر کھینچنا یقیناً دشوار ہی نہیں بلکہ بعض سطح پر ناممکن بھی نظر آتا ہے۔ ان حالات اور ایسی صورت حال میں اسلام خواتین کو بھی عصری ضروریات کے عین مطابق اس سلسلے میں نہ صرف اپنا مکمل اور بھرپور کردار ادا کرنے کی اجازت دیتا ہے بلکہ ان کی اس کاوش کو معاشری ترقی کے لیے مستحسن عمل بھی قرار دیتا ہے۔ دراصل اجتماعی معاشرتی زندگی اس وقت ہی ترقی کی شاہراہ پر گامزن ہوتی ہے جبکہ مرد و عورت دونوں کا معاشری، معاشرتی، سیاسی، اخلاقی اور سماجی رشتہ مضبوط ہو۔ دونوں عزت و احترام اور توازن و اعتدال کو دامن گیر کھیں اور اسلامی حدود و قیود کی پابندی کرتے ہوئے اصلاح و فلاح معاشرہ میں سرگرم عمل ہوں اور افراط و تفریط سے بالاتر ہو کر حیاتِ انسانی کے تمام امور خصوصاً معاشری و معاشرتی عمل میں ٹھوس اور متوازن کردار ادا کریں۔

اس ضمن میں عبدالحیم شفیق بیان کرتے ہیں:

”بعض مسلم معاشروں میں ضروریاتِ زندگی میں اضافہ کے مقابلہ میں آمدنی بہت کم ہے اس بات نے بھی مجبور کر دیا ہے کہ خاندان کی تعمیر کے لیے عورت بھی کام کر کے دستِ تعاون دراز کرے۔“ (۸)

چنانچہ اسی بناء پر انہی معاشری و معاشرتی احتیاجات کو سامنے رکھتے ہوئے اور دورِ حاضر میں ان کی ہدایت کو محسوس کرتے ہوئے پاکستانی خواتین کے معاشری استکام کو جدید عصری تقاضوں اور ان کی اپنی آراء کی روشنی میں

جانے اور جانچنے کی کوشش کی گئی ہے تاکہ تحقیق کے بعد ثابت کیا جاسکے کہ اگرچہ اسلام نے دین فطرت اور مکمل ضابطہ حیات ہونے کی حیثیت سے معاش اور کسب معاش کے تمام فرائض اور ذمہ داریاں مرد پر عائد کی ہیں لیکن وقت کے تقاضوں اور ضرورت کے تحت ملک اور معاشرہ اگر معاشری بحران اور اقتصادی مسائل و مصائب کا شکار ہے تو اس صورت میں وہاں کی رہنے والی خواتین سے سوال کیا جائے کہ وہ کس حد تک معاشری امور و سرگرمیوں میں حصہ لے رہی ہیں اور اس سلسلہ میں کہاں تک اپنا قعال کردار ادا کر کے اپنی معاشری حیثیت کو مضمبوط و مستحکم اور پاکستان جیسی عظیم اسلامی ریاست کو ترقی و خوشحالی کی عظیم شاہراہ پر گامزن کر رہی ہیں۔ بقول ڈاکٹر خالد علوی :

”یہ بات مسلم ہے کہ عورت معاشرے کا ایک ایسا ناگزیر غضر ہے جسے نظر انداز نہیں کیا جاسکتا، بلکہ سماجی اور تمدنی اصلاح و بقا کا انحصار تقریباً اسی نوع کی حیثیت پر ہے۔ عورت کی حیثیت، اس کا کردار و عمل اور اس کی حیات بخش صلاحیتیں معاشرے کے عروج و زوال کا سامان ہیں۔“ (۹)

در اصل معاشری امور میں خواتین کی خدمات اور فرائض کا سلسلہ دور بھروسے ہی جاری و ساری ہے اور عصر حاضر میں تو اس کی ضرورت و اہمیت اور افادیت اور بھی کئی گناہ بڑھ گئی ہے کیونکہ عہد حاضر جدت، ترقی اور شیکناوجی کا دور ہے جس میں ہر فرد واحد بہتر سے بہترین کی تگ ودو میں لگا ہوا ہے اب معیار زندگی ماضی کے مقابلے میں بہت بلند ہو گیا ہے یہی وجہ ہے کہ عصر حاضر میں تمام افراد خانہ یعنی مرد اور خواتین سب معاشری سرگرمیوں میں مصروف عمل ہیں اسی بناء پر عصر حاضر میں خصوصاً خواتین کی معاشری خوشحالی، استھنام، آزادی اور خود مختاری کے لیے ضروری ہے کہ معیشت کے میدان میں ایک ایسا مضمبوط و مستحکم لائچہ عمل ترتیب دیا جائے جس میں خواتین کے لیے الگ، آسان اور خود مختار روزگار کے موقع فراہم کیے جائیں اور اس سلسلہ میں ان کو پیش آنے والی مشکلات اور مسائل کا سہ باب کرتے ہوئے ان کا مناسب اور آسان حل تجویز کیا جائے۔ ڈاکٹر اسرار احمد لکھتے ہیں:

”تاریخ انسانی میں اسلام نے پہلی مرتبہ عورت کو مستقل قانونی تشخض عطا کیا ہے۔ وہ اپنی ذاتی

ملکیت رکھ سکتی ہے اور اس کو حق ملکیت بھی حاصل ہے اور اس پر تصرف کا اختیار بھی ہے۔“ (۱۰)

آج ہم عجیب و غریب افرانفری کا شکار ہیں ہم اسلام کے عطا کردہ میانہ روی کے شہری قواعد و ضوابط سے منہ موز کر افراط و تفریط کی بھینٹ چڑھ گئے ہیں عہد حاضر میں ترقی کے نام پر ایسا فرسودہ نظام متعارف کروایا جا رہا ہے جس نے خواتین کو معاشری خوشحالی کے حصول کی تگ ودو میں لگا کر عورت کو عورت ہی نہیں رہنے دیا بلکہ کسی حد تک مرد بننے پر مجبور کر دیا ہے۔ آج ہمارے نام کے مسلم معاشرہ کی عورت مرد کی کفالت سے محروم ہے وہ اپنی معمولی سے معمولی ضروریات کی تکمیل اور حصول سے محروم ہونے کی بناء پر معاشری جدوجہد اور سرگرمیوں میں حصہ لینے پر مجبور ہے

کیونکہ ہمارا مسلم معاشرہ اسلام پر اس کی حقیقی روح کے عین مطابق مکمل طور پر عمل پیرا ہی نہیں اور نہ ہی وہ اسلامی اقدار و روایات کو مکمل طور پر اپنائے ہوئے ہے جو اسلام کی اصل روح ہیں البتہ دین کی تھوڑی بہت سمجھ بوجھ رکھنے والے حضرات یہ ضرور جانتے ہیں کہ دین اسلام کے احکام کے مطابق عورت چاہے وہ کسی بھی رشتے لینی مان، بہن، بیوی یا بیٹی کے روپ میں اس کے ساتھ مسلک ہو تو اس کی معاشی کفالت اس مرد کے ذمہ ہی لازم اور فرض ہے لیکن افسوس کے ساتھ کہنا پڑتا ہے کہ جب مرد حضرات اپنے فرائض احسن طریقے سے نہیں بھاتے اور نہ ہی اپنی زیر کفالت خواتین کے معاشی حقوق بھر پورا نہ ادا کرتے ہیں تو مجبوراً ان خواتین کو اپنی اور اپنے خاندان کی کفالت کے لیے معاشی جدوجہد اور سرگرمیوں میں حصہ لینا پڑتا ہے۔ ”دورِ جدید میں مسلمان عورت کا کرداد“ کے مصنف لکھتے ہیں:

”اسلام نے زندگی کا ایک عملی اور منطقیانہ نقشہ پیش کیا ہے۔ چاہے اس کا تعلق عبادات سے ہو یا دیگر شعائر سے ہو، کار و باری معاملات ہوں، خاندان کا نظام ہو، سماجی آداب ہوں، معاشی قوانین ہوں یا تہذیب و تمدن کے اصول ہوں۔ اسلام نے عورت کے مقام و مرتبہ کو نقصان پہنچانے یا کم کرنے کی کچھی اجازت نہیں دی۔“ (۱۱)

چنانچہ اس سلسلہ میں اسی بناء پر پاکستان میں موجود مختلف خواتین سے ذاتی طور پر اتنرویز لیے گئے جس کے لیے بال مشافہ ملاقات یا دور دراز علاقوں کی خواتین سے خط و کتابت کا طریقہ اپنایا گیا اور ایک مکمل سروے کے ذریعے ان سے ان کی رائے حاصل کی گئی اور یہ جانے اور جانچنے کی کوشش کی گئی ہے کہ اسلامی معاشرہ کے افراد شریعت اسلامیہ کو پوری طرح جانے اور ماننے کے باوجود وہ کونسے ایسے عوامل ہیں؟ جو ہمیں اپنے اصل نصب اُعین اور مقاصد کے حصول میں کامیاب نہیں ہونے دے رہے ہیں وہ کونی رکاوٹیں ہیں؟ جنہوں نے ہمیں ہماری مکمل معاشی کامیابی، ترقی، خوشحالی اور خود انحصاری سے محروم کر رکھا ہے۔ اسی نقطہ ہائے نظر کو سامنے رکھتے ہوئے اس سلسلہ میں خواتین سے برآ راست ان کی رائے لے کر یہ جانے کی کوشش بھی کی گئی کہ وہ کونی وجوہات اور اسباب ہیں جن کی بناء پر انہیں معاشی جدوجہد اور میں حصہ لینا پڑا۔ اس سلسلہ میں ہر طبقے اور ہر سطح پر معاشی جدوجہد اور سرگرمیوں میں شامل خواتین کے معاشی مسائل اور ان کے حل کے لیے مختلف تباویز و آراء پر مبنی اعداد و شمار کے تجزیے کا طریقہ اپنایا گیا اور یہ تجزیہ ایک سروے کی صورت میں کیا گیا۔ اس سلسلے میں مختلف طبقاتِ معاشرہ سے تعلق رکھنے والی خواتین سے آراء کے حصول کے لیے سوالنائے ترتیب دے کر ان میں تقسیم کیے گئے اور ان کے جوابات کی روشنی میں ان سے حاصل ہونے والی رائے کا ان کے اعداد و شمار کے مطابق تجزیہ کیا گیا کہ خواتین کے حوالے سے کیا

خیالات ہیں اور ان کی بہتری اور مسائل کے حل کے لیے کیا تجاویز مرتب ہو سکتی ہیں اور ان پر کیسے عمل درآمد کیا جا سکتا ہے؟ خواتین کی رائے کے اعداد و شمار کے حصول کے لیے سوالناموں اور مختلف طبقات و سطوح سے تعلق رکھنے والی خواتین کی تعداد کی فہرست درج ذیل ہے:

۱۔ اعداد و شمار کا تجزیہ:

- ۱۔ ہائی کوالیفیئڈ (High Qualifid) ملازمت پیشہ خواتین (۷۱ سے ۲۰ سکیل تک)
- ۲۔ (۱۱ سے ۱۶ سکیل تک) ملازمت پیشہ خواتین اور مختلف فیکٹریوں، ملوں اور گھروں میں کام کرنے والی خواتین

۳۔ تعلیم یافتہ گھر بیلو خواتین لیکن گھر بیلو سطح پر مصروف عمل

غیر تعلیم یافتہ یا کم تعلیم یافتہ گھر بیلو خواتین لیکن کسی معاشری سرگرمی میں شامل نہیں

۴۔ کالج اور یونیورسٹی کی سطح کی طالبات (ج مستقبل قریب میں معاشری جدوجہد میں شمولیت کا ارادہ رکھتی ہیں) ہر سطح پر خواتین میں دس سوالنامے تقسیم کیے گئے۔ کل سوالنامے جو تقسیم ہوئے = $(10+10+10+10=40)$ یوں تمام سروے اور ان کا تجزیہ چار جدول پر مشتمل ہے جن میں سے ہر جدول میں پہلے سوالات دیے گئے ہیں بعد ازاں اسی جدول کے آخر میں ان کا تجزیہ کیا گیا ہے تاکہ اس تجزیہ کی روشنی میں نتائج اور حاصلات مرتب ہوں اور پھر ان کے مطابق سفارشات ترتیب دی جائیں۔

۵۔ تجزیاتی طریقہ کار:

زندگی کے مختلف شعبہ جات اور طبقات سے تعلق رکھنے والی خواتین کا انتخاب کیا گیا اور تحقیق سے متعلق مواد اکٹھا کرنے کے لیے سوالنامے ترتیب دیے گئے اور آنکے تحقیق کے طور پر مختلف خواتین کی آراء کو اکٹھا کیا گیا۔

۶۔ سوالنامہ کی تیاری :

آنکے تحقیق کے طور پر چار مختلف موضوعات سے متعلق یا لیس سوالات تیار کیے گئے اور اس سلسلہ میں نگران مقالہ کی راہنمائی کے ساتھ ساتھ مختلف یونیورسٹی اور کالج کے دیگر اساتذہ سے بھی راہنمائی اور معاونت حاصل کی گئی۔ علاوہ ازیں موضوع تحقیق سے متعلق حاصل شدہ مواد کا وسیع تر مطالعہ کیا گیا تاکہ موزوں ترین سوالنامے ترتیب دیے جاسکیں۔

۷۔ خواتین کا انتخاب:

اس سلسلہ میں مختلف طبقات اور شعبہ بانے زندگی سے تعلق رکھنے والی خواتین جن میں تعلیم یافتہ اور غیر تعلیم یافتہ ملازمت پیشہ معاشری سرگرمیوں میں کسی نہ کسی صورت شامل خواتین اور گھر بیلو خواتین کا انتخاب سلسلہ وار کیا گیا۔

جدول نمبر: ۱

نمبر شمارہ	سوالات	جوابات
۱۔ کیا ہمارا معاشرہ معاشی مسائل کا شکار ہے اگر ہاں ! تو کس حد تک ---- ؟	تقریباً سو فیصد خواتین کا جواب اثبات میں ہے کہ یقیناً ہمارا معاشرہ معاشی مسائل ہی نہیں بلکہ سخت معاشی بحران کا شکار ہے اور اسی انتہائی معاشی پسمندگی کی بناء پر ہماری نوجوان نسل بگاڑ، تنفس اور بتاہی کا شکار ہو رہی ہے۔	
۲۔ کیا خواتین مردوں کے مقابلے میں زیادہ معاشی بحران اور مسائل و مشکلات کا شکار ہیں۔ ان کے خیال میں ہماری خواتین کسی نہ کسی طور پر معاشی حقوق کے حصول کے لیے تنگ و دوکر لیتی ہیں جبکہ تیس فیصد کا کہنا ہے کہ چونکہ ہمارا معاشرہ مرد کا معاشرہ ہے اس لیے خواتین کو کسی نہ کسی صورت پسمندہ اور معاشی بحران کا شکار رکھا ہی جاتا ہے۔	ستر فیصد خواتین کا موقف ہے کہ ہماری خواتین کی نسبت زیادہ تر غیر تعلیم یافتہ اور دیہاتی خواتین زیادہ معاشی بحران اور مسائل و مشکلات کا شکار ہیں۔ ان کے خیال میں ہماری خواتین کسی نہ کسی طور پر معاشی حقوق کے حصول کے لیے تنگ و دوکر لیتی ہیں جبکہ تیس فیصد کا کہنا ہے کہ چونکہ ہمارا معاشرہ مرد کا معاشرہ ہے اس لیے خواتین کو کسی نہ کسی صورت پسمندہ اور معاشی بحران کا شکار رکھا ہی جاتا ہے۔	
۳۔ مہنگائی کے بوجھ تلے دبے عوام الناس کی پریشانیوں کے حل کے لیے کتنے فیصد خواتین معاشی سرگرمیوں میں حصہ لینے پر مجبور ہیں؟	اگر عمومی جائزہ لیا جائے تو تقریباً تمام خواتین ہی کام کرتی ہیں اور اس جدوجہد میں بالواسطہ یا بلاواسطہ کسی نہ کسی طور پر شامل ہیں۔ خصوصی طور پر ہماری دیہاتی خواتین تو دن رات ہی محنت کرتی ہیں لیکن انتہائی افسوس کا مقام یہ ہے کہ اس انٹک کوشش اور محنت کا انھیں کوئی ذاتی صلح و اجرت نہیں ملتا اور اگر کبھی کچھ مل بھی جائے تو وہ اس پر تصرف کا حق اور اختیار نہیں رکھتیں۔ یوں ان کی جدوجہد اور محنت باقاعدہ حصول معاش کا ذریعہ اور سبب تو ہے لیکن شدید محنت و مشقت کے باوجود اپنی معمولی سے معمولی ذاتی ضروریات کے حصول کے لیے پھر بھی وہ دوسروں کی دستِ نگر اور محتاج ہیں۔	

۴۔ کیا ہماری خواتین کو ان کے
فیصد خواتین کا کہنا ہے کہ ہمارے معاشرے میں کم از کم خواتین کو ان
کے شرعی معاشی حقوق جیسے حق مهر، نان و نفقہ اور وراثتی حقوق بالکل
حاصل نہیں۔ خصوصاً حق مهر کا تو صرف نام ہے اول تو شوہر کی معاشی
حیثیت کے مطابق ادا ہی نہیں کیا جاتا اگر نکاح کے وقت طے کر بھی لیا
جائے تو بعد میں معاف کروالیا جاتا ہے۔ اسی طرح نان و نفقہ میں اگر
وراثت وغیرہ شامل ہیں) مل رہی کھانا نفقہ ہے تو وہ ملتا ہے ورنہ لباس تک لڑکی کے والدین یادگیر
رشته دار تھے کے طور پر اگر دے جائیں تو ٹھیک ورنہ حالات ناقابل
بیان ہیں اسی لیے خود ان کو ہی اپنی ان بنیادی ضروریات کی تکمیل تک
کے لیے کوئی نہ کوئی آسرا اور سہارا ڈھونڈنا پڑتا ہے باقی رہا وراثت کا
معاملہ تو یہاں تو معاملہ بالکل ہی الٹ ہو جاتا ہے وراثت ان کو معاشی
تحفظ دینے کی بجائے ان کے لیے اکثر اوقات آزمائش بن جاتی ہے
۔ بہت سی خواتین کی شادیاں مخفی اس بنا پر نہیں ہو پاتیں کہ کہیں زمین
جائیداد دوسرے خاندان میں منتقل نہ ہو جائے اسی طرح بعض اوقات
جبیز کو ہی وراثت کا نام دے کر خواتین کو اللہ و رسول ﷺ کی طرف سے
تفویض کردہ حق سے محروم کر دیا جاتا ہے۔ مجموعی تخمینے کے مطابق
ہمارے معاشرے میں صرف ۱۹ فیصد خواتین کو وراثت یادگیر حقوق میں
سے حق دیا جاتا ہے۔

۵۔ ہمارے اسلامی معاشرہ میں کتنے
مجموعی رائے کے مطابق ہماری ۵۷ فیصد خواتین زیادہ تر معاشی حقوق
فیصد لوگ اپنی عورتوں کو ان کے
کے حصول سے محروم ہیں، باقی تقریباً ۲۵ فیصد خواتین ایسی ہیں جنھیں
جاائز معاشی حقوق جیسے حق مهر، نان و نفقہ اور وراثتی حقوق زیادہ
تر ضرور بخوبی ادا کیے گئے ہیں بلکہ جبیز اس کے علاوہ ہے جو ان کو تختہ اور
ہدیہ کے طور پر دیا گیا ہے۔

<p>۶۔ کیا ہماری خواتین کو ذاتی معاشی جی ہاں بالکل ! ۸۰ فیصد خواتین کا موقف یہی ہے کہ ہمارے ہاں خواتین کو ذاتی بقادات اور معاشی فوائد کے حصول کی بھینٹ چڑھایا جاتا ہے۔ کہیں وراثت میں سے حصہ و حق نہ دینا پڑ جائے اس لیے اکثر ان کو گھر ہی بھالیا جاتا ہے اور اگر شادی ہو بھی جائے تو اور مزید دوہری اذیت۔۔۔ والدین اور بھائی وراثت کامال پچانے کی فکر میں رہتے ہیں اور شوہر حضرات مال کھینچنے کے چکر میں خواتین کو اذیت و تکلیف میں بیٹلا رکھتے ہیں اور یوں اس دوہری اذیت اور کٹکش میں بعض اوقات نوبت طلاق تک جا پہنچتی ہے۔۔۔ شہروں میں حالات اگرچہ کچھ بہتر ہیں لیکن ہمارے دیہاتوں اور قبائلی علاقوں میں یہ صورت حال خطرناک حد تک جا پہنچتی ہے۔</p>	<p>۷۔ کیا آپ کے خیال میں خواتین تقریباً ۵۰٪ فیصد خواتین کا جواب اثبات میں ہے کہ خواتین کو عملی طور پر ضرور معاشی جدوجہد میں حصہ لینا چاہیے جبکہ بقیہ ۲۵٪ فیصد کا موقف ہے کہ چونکہ اس سے گھر بیلو اور خاندانی زندگی متاثر ہوتی ہے اور بچوں کی پرورش اور تربیت (جو کہ خواتین کا اولین فرض ہے) نہیں ہو پاتی اس لیے خواتین کو خانگی زندگی کو ترجیح دینی چاہیے۔</p>
<p>۸۔ کیا ہماری خواتین کو اپنے ذاتی اموال پر تصرف کا حق ہے؟ اگر ہاں! تو کس حد تک؟</p>	<p>۶۱ فیصد خواتین کا کہنا ہے کہ اگر ہم خود کماں تو ہمیں تصرف کا بھی حق ہے ورنہ نہیں۔۔۔ ۳۹٪ فیصد خواتین کا کہنا ہے کہ ہم تو جو کچھ کماتی ہیں وہ سب بھی ہم سے ہمارے شوہر حضرات اور سرال والے چھین لیتے ہیں۔</p>
<p>۹۔ ہمارے ہاں کتنے فیصد خواتین کس پ اموال کے لیے تگ و د گھر بیلو زندگی گزار رہی ہیں؟</p>	<p>تقریباً ۷۰٪ فیصد کا کہنا ہے کہ اب عہد حاضر میں ہمارے ہاں بھی زیادہ تر خواتین کس پ اموال کے لیے تگ و د میں مصروف ہیں بقیہ ۳۰٪ فیصد میں مصروف ہیں۔</p>

<p>۲۰۔ فیصد خواتین کے نزدیک ہمیں ہمارے معاشی حقوق ادا نہ کرنے کا ذمہ دار ہمارا نظام معاشرت ہے جہاں افراد معاشرہ کی ایسی تربیت ہی نہیں کی جاتی کہ وہ اپنے فرائض کو پچھا نیں باقی ۳۰۔ فیصد خواتین کے معاشرہ والدین رشوہر سرال ریا نزدیک خود غرضی، لائق اور نفس پرستی کی بھیست چڑھے سرال اور شوہر حضرات اس کے ذمہ دار ہیں۔</p>	<p>آپ کے خیال میں خواتین کو ان کے جائز معاشی حقوق نہ دینے کا ذمہ دار کون ہے؟ سب اپنے اپنے مقام پر؟</p>
---	--

جدول نمبر: 2

نمبر شمار	سوالات	جوابات
۱۔	ہمارے ہاں کتنے فیصد خواتین مجبوط معاشی ساکھر ہتھی ہیں؟	مجموعی طور پر جو متانگ سامنے آئے ان کے مطابق ہماری صرف ۱۵ فیصد خواتین مضبوط معاشی ساکھر ہتھی ہیں۔ ۳۰ فیصد تو انتہائی غربت اور کمپرسی کے عالم میں سکتی ہوئی زندگی گزار رہی ہیں باقی ۵۵ فیصد درمیانے درجے کی اوسط زندگی گزار رہی ہیں جن میں سے اکثریت محنت و مشقت کی پچھی میں پس کر رہی ہیں لیکن اپنی ضروریاتِ زندگی کو کسی نہ کسی طور پر پورا کر رہی ہیں۔
۲۔	زیادہ تر کون لوگ خواتین کی ذاتی املاک اور مال و جاییداد پر غاصبانہ قبضہ کرتے ہیں؟	۷۰۔ فیصد خواتین کی رائے ہے کہ جس کی لاحقی اس کی بھیں والا معاملہ ہے جس کا بھی بس اور زور چلتا ہے وہ کم نہیں کرتا بیٹیوں کو املاک اور جاییداد میں حق اور حصہ دینے کا حوصلہ بھی کم ہی لوگوں میں ہوتا ہے۔ عموماً والدین اور بھائی نہیں چاہتے کہ ان کی آبائی خاندانی جاییداد اور زمینیوں میں کوئی دوسرا شرکت دار ہو لہذا وہ بہنوں اور بیٹیوں کی شادیاں ہی نہیں کرتے اور اگر کسی خاندان میں ان کی شادیاں ہو بھی جائیں تو سرال اور شوہر حضرات خواتین کی املاک کو اپنی ہی ملکیت سمجھتے اور مانتے ہیں اور اس پر غاصبانہ قبضہ بھی اس طور رکھتے ہیں کہ ان کو انتہائی ضرورت کی صورت میں بھی استعمال کی اجازت نہیں ہوتی۔

<p>۸۰ فیصد خواتین کا کہنا ہے کہ زیادہ تنفرت، لڑائی جھگڑوں اور جرو استھصال کی وجہ ہی یہ مال و املاک ہیں اگر اپنے جائز و راشی حقوق کا مطالبہ نہ کیا جائے تو والدین اور بھائی ہم سے خوش رہتے ہیں۔ سرال سے آئیں تو عزت بھی کرتے ہیں لیکن اگر سرال اور شوہر حضرات کے دباؤ اور سختی کی بنا پر مطالبہ کیا جائے تو دونوں جانب (یعنی میکے اور سرال) سے نفرت اور جرو استھصال کا سامنا آئیں کرنا پڑتا ہے۔ جس سے دوہری اذیت کا شکار رہتی ہیں۔</p>	<p>۳۔ کیا خواتین پر ان کی املاک کی بنا پر جرو استھصال ہوتا ہے؟</p>
<p>۹۰ فیصد خواتین کا موقف ہے کہ عورت بس عورت ہی ہے خواہ وہ تعلیم یافتہ ہوں یا غیر یافتہ سب ہی معاشی حقوق سے محروم ہیں لیکن ۶۰ فیصد کا کہنا ہے کہ ان پڑھ غیر تعلیم یافتہ، دینیاتی اور قبائلی خواتین اس محرومی اور بے رجی کا زیادہ شکار ہیں۔</p>	<p>۴۔ کیا معاشی حقوق کے حصول میں غیر تعلیم یافتہ یا کم تعلیم یافتہ خواتین زیادہ ناکام ہیں؟</p>
<p>۱۰۰ فیصد خواتین کی یہی رائے ہے کہ نہ صرف خواتین بلکہ مرد حضرات معاشرتی، مذہبی اور اخلاقی ساکھ اور حیثیت کو متاثر کرتی ہے؟</p>	<p>۵۔ کیا عورت کی معاشی محرومی اس کی بلکہ خواہ کوئی بھی ہوان کی اگر معاشی حیثیت مضبوط نہ ہو تو تو بہر حال ان کی معاشرتی، اخلاقی، مذہبی، سیاسی اور غرضیکہ ہر طرح کی حیثیت متاثر ہوتی ہے۔</p>
<p>۹۰ فیصد خواتین کا جواب اثبات میں جبکہ ۲۰ فیصد کافی میں ہے اور فیصد کا کہنا ہے کہ ایسی خواتین دوہری مشقت کا شکار ہیں جس سے نہ صرف ان کی اپنی کوئی ذاتی زندگی باقی نہیں رہتی ہے بلکہ ان کے گھر معاشرے میں زیادہ وقار پاتی ہیں اور خاندان بھی متاثر ہوتے ہیں۔</p>	<p>۶۔ کیا معاشی سرگرمیوں میں شامل اور کسپ اموال کرنے والی خواتین معاشرے میں زیادہ وقار پاتی ہیں؟</p>

<p>۷۔ کیا دوہری ذمہ داریوں کی ادائیگی خواتین کی ذات، شخصیت اور صحت و اخلاق کو متاثر کرتی ہیں؟</p> <p>۸۔ کیا ہمارے معاشرہ میں اپنا معاشی کردار بھاتے ہوئے خواتین اپنے انسیں گھر سے باہر ہر لحاظ سے انہائی مشکلات اور مسائل کا سامنا ہے کہ ذاتی کردار اور عزت و ناموس کا جبکہ ۲۰ کے نزدیک مسائل ہیں لیکن وہ مضبوط ہیں۔</p> <p>۹۔ کیا دورانِ کسبِ معاش خواتین کو ذرائع و وسائلِ معاش میں معاوضہ اور مالی معاوضہ میں حصہ برابری کی سطح پر ملتا ہے؟</p> <p>۱۰۔ کیا معاشی سرگرمیوں میں حصہ لینے والی خواتین کی مسائل و مشکلات کے حل کے لیے جس قدر اقدامات ہونے چاہئیں وہ تو نہیں ہو رہے لیکن پھر بھی حکومت اس معاملے کو کسی نہ کسی صورت میں اہمیت ضرور دے رہی ہے جس کی بناء پر ماضی کی نسبت حالات میں کسی حد تک بہتری ضرور آئی ہے۔ لیکن ابھی مزید معاشرے کی اصلاح و فلاح کے لیے بے پناہ اقدامات کی ضرورت ہے۔</p>	<p>۴۵ فیصد خواتین کا موقف ہے کہ کام کرنے والی خواتین زیادہ صحت مند، توانا اور چاق و چوبند ہوتی ہیں جبکہ بقیہ ۳۵ فیصد کے نزدیک دوہری ذمہ داریوں کی ادائیگی سے خواتین کی ذات، شخصیت، صحت و اخلاق، گھر اور خاندان سب متاثر ہوتے ہیں جبکہ ۲۰ کے نزدیک کبھی ہوتی ہے اور کبھی نہیں بھی۔</p> <p>۵۵ فیصد خواتین کا جواب اثبات میں ہے جبکہ ۴۵ فیصد کا کہنا ہے کہ انھیں گھر سے باہر ہر لحاظ سے انہائی مشکلات اور مسائل کا سامنا ہے کہ ذاتی کردار اور عزت و ناموس کا جبکہ ۲۰ کے نزدیک مسائل ہیں لیکن وہ مضبوط ہیں۔</p> <p>تحفظ برقرار رکھ پاتی ہیں؟</p> <p>مجموعی رائے کے مطابق تعلیم یافتہ اور باشمور خواتین جو اچھی ملازمیں کر رہی ہیں یا اعلیٰ عہدوں پر فائز ہیں ان کو تو برابری کی سطح پر مالی معاوضہ اور دیگر مراعات ملتی ہیں اس کے برعکس پر ایسویٹ اور خلیل سطح پر ایسا نہیں ہے ان کو نہایت کم معاوضہ ملتا ہے اور مزید دیگر مراعات اور سہولیات بھی میسر نہیں ہیں۔</p> <p>مجموعی رائے کے مطابق ملک کی نصف سے زیادہ آبادی کے مسائل کے حل کے لیے جس قدر اقدامات ہونے چاہئیں وہ تو نہیں ہو رہے لیکن پھر بھی حکومت اس معاملے کو کسی نہ کسی صورت میں اہمیت ضرور اور معاشرہ کوئی کردار ادا کرتے ہیں؟</p>
--	--

جدول نمبر: ۳

نمبر شمار	سوالات	جوابات
۱۔	عہدِ حاضر میں خواتین کے لیے کوئی شعبے کس پر معاش کے لیے سب سے زیادہ مناسب اور موزوں ترین شعبہ قرار دیا۔ ۱۰ فیصد نے ذاتی کاروبار و تجارت، ۱۰ فیصد نے صنعت و حرفت جبکہ ۳۰ فیصد نے دیگر شعبہ جات میں دلچسپی کا اظہار کیا۔	۵۰ فیصد خواتین نے تعلیم و تدریس اور طب کے شعبے کو خواتین کے لیے کوئی شعبے کس پر معاش کے لیے سب سے زیادہ مناسب اور موزوں ترین شعبہ قرار دیا۔ ۱۰ فیصد نے ذاتی کاروبار و تجارت، ۱۰ فیصد نے صنعت و حرفت جبکہ ۳۰ فیصد نے دیگر شعبہ جات میں دلچسپی کا اظہار کیا۔
۲۔	ہمارے معاشرہ میں خواتین زیادہ تر کس شعبہ میں زیادہ دلچسپی لیتی اور بہترین کارکردگی کا مظاہرہ خصوصی طور پر آج کل خواتین تعلیم و تدریس، طب، کمپیوٹر، فیشن ڈیزائنگ اور یوتیوب کے شعبہ جات میں زیادہ دلچسپی اور محارت کا اظہار کر رہی ہیں۔	مجموعی رائے کے مطابق عہدِ حاضر میں خواتین تقریباً زندگی کی ہر شعبے میں دلچسپی لے کر کارہائے نمایاں سرانجام دے رہی ہیں لیکن اور بہترین کارکردگی کا مظاہرہ خصوصی طور پر آج کل خواتین تعلیم و تدریس، طب، کمپیوٹر، فیشن ڈیزائنگ اور یوتیوب کے شعبہ جات میں زیادہ دلچسپی اور محارت کا اظہار کر رہی ہیں۔
۳۔	کیا کسپر معاش میں حصہ لینے والی خواتین کے خاندان والے اس سلسلے میں نہ صرف ان کی مدد و معاونت کرتے ہیں بلکہ ان کی ہر طرح اور ہر لحاظ سے حوصلہ افزائی بھی کرتے ہیں ۳۰ فیصد کا کہنا ہے کہ انہوں نے ہر طرح سے محنت و مشقت کی لیکن ان سے ان کے مشکلات میں اضافہ کرتے ہیں؟	۳۰ فیصد خواتین کی رائے میں ان کے گھر اور خاندان والے اس سلسلے میں نہ صرف ان کی مدد و معاونت کرتے ہیں بلکہ ان کی ہر طرح اور ہر لحاظ سے حوصلہ افزائی بھی کرتے ہیں ۳۰ فیصد کا کہنا ہے کہ انہوں نے ہر طرح سے محنت و مشقت کی لیکن ان سے ان کے مشکلات میں اضافہ کرتے ہیں؟

<p>۴۔ بے شمار مسائل کا سامنا ہے جن میں سے ذیادہ تر محنت کے مقابلے میں کم معاوضہ، اپنے سینٹر افروں یا ماکان کی بدسلوکی و بے عزتی اور نا انصافی اس کے علاوہ ٹرانسپورٹ، میڈیا بلکل اور دیگر متعدد مسائل (جن میں گھر بیلو اور خاندانی مسائل شامل ہیں) جن کا خواتین کو ہر روز سامنا ہے۔</p>	<p>معاشی سرگرمیوں میں حصہ لینے والی خواتین کو کس قسم کے مسائل و مشکلات کا سامنا ہے؟</p>
<p>۵۔ ۶۰ فیصد خواتین نے اثبات میں رائے دی جبکہ بقیہ ۴۰ فیصد کے مطابق عورت صرف عورت ہے خواہ اس کی مالی و معاشی حیثیت کیسی بھی ہو مرد کے اس معاشرے میں بہر صورت اسے مرد کا ہی دست متصور کرتی ہے؟</p>	<p>کیا معاشی طور پر مضبوط عورت خود کو دیگر خواتین کی نسبت زیادہ بہتر معاشرتی حیثیت اور مقام پر گنگر رہنا پڑتا ہے؟</p>
<p>۶۔ ۳۰ فیصد خواتین نے بتایا کہ وہ صرف اور صرف مجبوری اور حالات کی سختی، ۲۰ فیصد سرال کی بے رحمی، ۲۰ فیصد اپنوں کی ناروا سلوکی کی بناء پر کسپ مال کے لیے تگ و دو پر مجبور ہیں جبکہ ۳۰ فیصد خواتین کا کہنا تھا کہ وہ خوشی سے معاشی سرگرمیوں میں مصروف ہیں ان کی کوئی مجبوری نہیں اور نہ ہی ان پر کوئی جبر و تشدد ہے بلکہ وہ اپنی رضا و مرضی سے اپنے وطن اور معاشرہ و افرادِ معاشرہ کے لیے کچھ کرنا چاہتی ہیں تاکہ ان کی صلاحیتیں انسانیت کے کام آسکیں۔</p>	<p>خواتین معاشی سرگرمیوں میں خوشی سے شامل ہوتی ہیں یا مجبوری سے؟</p>
<p>۷۔ مجموعی طور پر خواتین کے کسپ معاش میں شمولیت کے مقاصد کے نتائج یوں سامنے آئے:</p> <p>(۱) ۶۰ فیصد خواتین کے نزدیک بنیادی ضروریات کی عدم فراہمی ہیں؟ (۲) بنیادی ضروریات کی عدم فراہمی (ب) کفیل مردوں کی اپنی ذمہ داریوں کی ادائیگی میں عدم شمولیت</p> <p>(ج) ۱۵ فیصد خواتین کے نزدیک بہتر معاشری مقام کا حصول شمولیت (د) خاندان/سرال میں قبولیت کی شرط شرط بلکہ اچھے رشتے آنے کی امید بھی۔</p>	<p>مجموعی طور پر خواتین کے کسپ معاش میں شمولیت کے مقاصد کیا ہیں؟ (۱) بنیادی ضروریات کی عدم فراہمی (ب) کفیل مردوں کی اپنی ذمہ داریوں کی ادائیگی میں عدم شمولیت (ج) بہتر معاشری مقام کا حصول (د) خاندان/سرال میں قبولیت کی شرط</p>

<p>۳۲ فیصد خواتین کا کہتا ہے کہ تمام ذمہ داریوں کو احسن انداز میں نبھایا جا سکتا ہے ۲۸ فیصد کے نزدیک اگر (Time Management) یعنی وقت کا استعمال درست انداز میں ہو تو تمام ذمہ داریوں کو احسن انداز میں نبھایا جا سکتا ہے جبکہ ۷۶ فیصد خواتین کے مطابق یقیناً عورت کی کسب معاش میں شمولیت اس کی گھر بیلو اور خانگی ذمہ داریوں کو متاثر کرتی ہے اور خود اس کی اپنی ذات اور شخصیت کو بھی متاثر کرتی ہے۔ جبکہ ۱۳ فیصد نے علمی کا اظہار کیا۔</p>	<p>-۸ کیا عورت کی کسب معاش میں شمولیت اس کی گھر بیلو اور خانگی ذمہ داریوں کو متاثر کرتی ہے؟</p>
<p>۳۰ فیصد خواتین کی رائے میں کسب معاش میں شامل خواتین کے بچوں کی تعلیم و تربیت میں نہ صرف ان کی حق تلفی ہوتی ہے بلکہ ان بیت میں ان کی حق تلفی ہوتی ہے کے پچ نسیاتی طور پر بھی کسی کی یا محرومی کا شکار محسوس ہوتے ہیں جبکہ دیگر گھر بیلو خواتین کے پچے ان کی نسبت بہتر نشوونما پاتے ہیں۔ اس کے بعد ۲۸ فیصد خواتین کے نزدیک چونکہ کسب مال میں شامل خواتین مالی طور پر چونکہ مستحکم ہوتی ہیں اس لیے وہ اپنے بچوں کی تمام ضروریات کو زیادہ احسن انداز میں پورا کر سکتی ہیں۔ انھیں وہ زیادہ اچھی خواراک اور لباس مہیا کر سکتی ہیں اور زیادہ اچھے اداروں میں مہنگی تعلیم بھی دلواسکتی ہیں لہذا ان کے پچ دیگر بچوں کی نسبت بہتر نشوونما اور تعلیم و تربیت پاتے ہیں۔</p>	<p>-۹ کیا کسب معاش میں شامل خواتین کے بچوں کی تعلیم و تربیت میں ان کی حق تلفی ہوتی ہے یا وہ دیگر گھر بیلو خواتین کے بچوں سے بہتر نشوونما پاتے ہیں؟</p>
<p>۳۲ فیصد کے نزدیک مرد کبھی خوش اور مطمئن نہیں ہوتے خواہ آپ کچھ بھی کر لیں۔ ۲۶ فیصد رائے یہی سامنے آئی ہے کہ مالی طور پر مستحکم خواتین کے ولی اور کفیل مرد حضرات ان سے خوش اور مطمئن ہوتے ہیں یا بیزار و نالاں؟ سرال والے ہم سے بیزار و نالاں ہی رہتے ہیں اسی طرح ۰۸ فیصد کے نزدیک بس سب ٹھیک ہی ہے کوئی حصی رائے نہیں دی۔</p>	<p>-۱۰ کیا مالی طور پر مستحکم خواتین کے ولی اور کفیل مرد حضرات ان سے خوش اور مطمئن ہوتے ہیں یا بیزار و نالاں؟</p>

جدول نمبر: 4:

نمبر شمار	سوالات	جوابات
۱۔	خواتین کے کسپ معاش میں شویلیت سے ان کی ازدواجی زندگی پر ثبت اثرات مرتب ہوتے ہیں یا نہیں؟	۵۸ فیصد خواتین کے نزدیک کسپ معاش میں شمولیت سے ان کی ازدواجی زندگی پر ثبت اثرات مرتب ہوتے ہیں لگر میں معاشی خوشحالی کی بناء افراد خانہ زیادہ بہتر اور آسودگی کی زندگی گزارتے ہیں جبکہ ۳۲ فیصد کے مطابق مقی اثرات مرتب ہوتے ہیں کیونکہ لگر اور خاندان جو کہ معاشرہ کی بیانیادی اکائی ہیں دونوں ہی بری طرح متاثر ہوتے ہیں۔
۲۔	کیا کسپ معاش میں شامل خواتین کی شادیاں نہ ہونے یا شادی شدہ خواتین کے گھر ٹوٹے یا طلاق کا سبب ان کی کسپ معاش میں شمولیت ہے؟	عصر حاضر میں زیادہ تر فراد معاشرہ کسپ معاش کی اہمیت و ضرورت سے واقف ہیں لہذا ۸۸ فیصد کے نزدیک کسپ معاش میں شمولیت سے ان کی شادیوں کے ہونے یا نہ ہونے یا شادی شدہ خواتین کے گھر ٹوٹے یا طلاق کا سبب بننے سے کوئی فرق نہیں پڑتا شادی مکمل طور پر قسمت اور نصیب کا معاملہ ہے جبکہ دیگر ۱۲ فیصد کے نزدیک کمائی میں جتنی خواتین کی شادی کی عمر تو دیسے ہی نکل جاتی ہے اور شادی شدہ خواتین اپنے ذاتی املاک اور اموال کی بناء پر خود کو دوسروں سے زیادہ بہتر اور بالاتر سمجھتی ہیں اور گھر چلانے اور بچانے کی انھیں کوئی فکر نہیں ہوتی، اپنی من مانی کرتی ہیں اور زندگی میں کسی طرح کے سمجھوتے کے لیے تیار نہیں ہوتیں۔
۳۔	خواتین کی معاشی ترقی کی راہ میں کون رکاوٹ ہے؟ (خاندان اور سرال رمعاشرہ)	۶۵ فیصد خواتین کے نزدیک ان کی معاشی ترقی کی راہ میں ان کے خاندان اور خاندانی رسومات رکاوٹ ہیں جن کی روزِ اول سے وہ بھیث چڑھی ہوئی ہیں ان کے نزدیک ان کے خاوند اور سرال والے ان کا تمام ماں ہضم کر لیتے ہیں اس لیے کسی معاشی ترقی کا سوال ہی پیدا نہیں ہوتا جبکہ ۳۵ فیصد کے نزدیک وہ اپنی معاشی حیثیت سے خوش اور مطمئن ہیں اور کوئی رکاوٹ نہیں وہ محنت کرتی ہیں اور اس کا انھیں پہل ملتا ہے۔

<p>۳۷ فیصد خواتین کے مطابق کسب معاش اور گھر جیسی دو ہری ذمہ داریوں کی اداگی سے خواتین کی معاشرتی حیثیت میں یقیناً بہتری آتی ہے ان کے نزدیک معاشی طور پر خوشحال گھرانے یقیناً بہت سے بنیادی مسائل اور قباحتوں سے محفوظ ہوتے ہیں جبکہ بقیہ ۲۷ فیصد خواتین کے مطابق خواتین کی معاشرتی حیثیت کمزور ہوتی ہے وہ دن رات محنت و مشقت بھی کرتی ہیں اور پھر بھی اپنی بہت ہی بنیادی حقیری ضروریات کے لیے انھیں دوسروں کا دستِ نگر رہنا پڑتا ہے۔</p>	<p>۴۔ کیا کسب معاش اور گھر جیسی دمہ داریوں کی اداگی سے خواتین کی معاشرتی حیثیت میں یقیناً بہتری آتی ہے یا وہ کمزور ہوتی ہے؟</p>
<p>۸۸ فیصد خواتین کے نزدیک گھر بیو ذمہ داریوں اور بچوں کی دیکھ بھال سے خواتین کی معاشی سرگرمیاں متاثر ہوتی ہیں خصوصاً زیادہ چھوٹے بچوں کی مائیں اپنے بچوں کی فکر میں رہتی ہیں اور اپنے کام کو مکمل اور بھر پور انداز سے نہیں کر پاتیں اس کے برعکس ۲۷ فیصد خواتین کے مطابق انہوں اپنے دونوں گھر بیو اور معاشی فرائض اور ذمہ داریوں کو اس طرح سے منتظم کیا ہوا ہے کہ کوئی بھی کام متاثر نہیں ہوتا۔</p>	<p>۵۔ کیا گھر بیو ذمہ داریوں اور بچوں کی دیکھ بھال سے خواتین کی معاشی سرگرمیاں متاثر ہوتی ہیں؟</p>
<p>۳۷ فیصد خواتین کے مطابق کسب معاش میں شرکت و شمولیت سے خواتین کے معاشی مسائل میں کمی واقع ہوتی ہے جبکہ ۲۷ فیصد کے مطابق ان کی زندگی مزید اچھنوں اور مشکلات کا شکار ہوئی ہے۔</p>	<p>۶۔ کیا خواتین کے کسب معاش میں شرکت و شمولیت سے خواتین کے خواتین کے معاشی مسائل میں کمی واقع ہوتی ہے؟</p>
<p>۲۷ فیصد خواتین کا جواب اثبات میں ہے کہ کسب معاش میں شمولیت سے خواتین کی ذاتی زندگی اور حیثیت میں بہتری اور مضبوطی آتی ہے جبکہ ۲۷ فیصد کا کہنا ہے کہ ان کی ذاتی زندگی اور حیثیت تو کسب معاش میں شمولیت سے بالکل ختم ہو کر رہ گئی ہے دن رات بس کام ہی کام۔</p>	<p>۷۔ کیا کسب معاش میں شمولیت سے خواتین کی ذاتی زندگی اور حیثیت میں بہتری اور مضبوطی آتی ہے؟</p>
<p>۲۷ فیصد خواتین کے نزدیک یقیناً کسب معاش میں شرکت سے ملک و معاشرہ ترقی کی راہ پر گامزن ہوئے ہیں اور ملکی معاشی ساکھ مضبوط ہوئی ہے جبکہ بقیہ ۲۷ فیصد نے لاعلی کاظمیہ کیا ان کا کہنا ہے کہ ظاہر تو ہمارا ملک دیوالیہ ہوتا ہی نظر آتا ہے اور اتنے برس گزرنے کے بعد بھی ترقی پذیر ممالک کی صفت میں ہی شامل ہے۔</p>	<p>۸۔ کیا خواتین کے کسب معاش میں شرکت سے ملک و معاشرہ ترقی کی راہ پر گامزن ہوئے ہیں اور ملکی معاشی ساکھ نے لاعلی کاظمیہ کیا ان کا کہنا ہے؟</p>

<p>۹۲۔ فیصلہ کے نزدیک کسب معاش میں شمولیت خواتین کی ضرورت ہے نہ کہ مغرب کی انداھا دھنڈ تقلید۔ اس کے برعکس ۰۸ فیصلہ کا کہنا ہے یہ صرف مغرب کی چال ہے کہ ہماری خواتین کو مال کی چکا چوند سے گھروں سے باہر نکلنے پر مجبور کیا جائے اور ان سے مغربیت کی انداھا دھنڈ تقلید کروائی جائے۔</p>	<p>۹۔ کیا کسب معاش میں شمولیت خواتین کی ضرورت ہے یا جدیدیت اور مغرب کی نام نہاد انداھا دھنڈ تقلید؟</p>
<p>۸۱۔ فیصلہ خواتین کے مطابق کسب معاش میں شرکت سے ہمارے ملکی مسائل میں کمی ہوئی ہے جبکہ دیگر ۱۹ فیصلہ کے مطابق ملکی مسائل میں اضافہ ہوا ہے ان کا کہنا ہے کہ ہمارے مذہبی اقدار تباہ اور اخلاقی روایات کا جائزہ نکل گیا ہے، بے حیائی عام ہو گئی ہے اور خواتین نے اپنا وقار اور نسوانیت کھو دی ہے۔</p>	<p>۱۰۔ کیا خواتین کے کسب معاش میں شرکت سے ہمارے ملکی مسائل میں کمی ہوئی ہے یا اضافہ؟</p>

شب و روز کی عرق ریز محنت و جتجو، تحقیق و تدقیق اور لگ بھگ چالیس مختلف شعبہ ہائے زندگی سے تعلق رکھنے والی خواتین سے براہ راست ملاقات یا خط و کتابت کے ذریعے حاصل ہونے والی معلومات کے بعد جو ٹھوس حقائق اور مضبوط دلائل ہمارے سامنے آئے ہیں مختصرًا ان کا اگر تجزیاتی جائزہ لیں تو درج ذیل اہم امور ہمارے سامنے آتے ہیں:

۱۔ حیات انسانی میں معاش اور معیشت کی بنیادی اہمیت و حیثیت کی بناء پر اسلام نے اپنے ماننے والوں کو عدل و انصاف، مساوات اور احسان پر مبنی مضبوط اور مستحکم نظامِ معیشت عطا کیا ہے جس میں کسب معاش کی تمام ذمہ داری مرد حضرات پر عائد کی گئی ہے اور انھیں حکم دیا گیا ہے کہ وہ اپنے زیر کفالات تمام افراد کی معاشی ذمہ داریوں کو بطریق احسن بھر پور انداز میں ادا کریں اس کے ساتھ ساتھ اسلام نے اگرچہ خواتین کو کسب معاش کے فریضہ سے کامل طور پر بری الذمہ قرار دیا ہے لیکن اگر وہ مجبور ایسا پنی کسی ذاتی رضا و رغبت سے کسب مال میں حصہ لیتا چاہیں تو اسلام انھیں چند مذہبی و اخلاقی حدود و قیود کے ساتھ نہ صرف اجازت دیتا ہے بلکہ انھیں ان کی اس اضافی ذمہ داری کی ادائیگی پر تحسین کی نگاہ سے بھی دیکھتا ہے۔

۲۔ اسلام نے خواتین کو سادگی، پرده، زیب و زینت اور نمود و نمائش کے اظہار کی ممانعت جیسی مذہبی و اخلاقی حدود و قیود کے ساتھ معاشی امور میں حصہ لینے کی نہ صرف کمل اور بھر پور اجازت دی ہے بلکہ بعض انتہائی عکین صور تھاں یا ناموافق حالات میں اسے اس کے لیے واجب بھی قرار دیا ہے جبکہ اس کے برعکس دوسروں پر بوجھ بننے، دوسروں کے آگے ہاتھ پھیلانے اور اس قسم کے دیگر ذرائع کی کمل بیخ کرنی کی ہے۔

۳۔ آغازِ اسلام یعنی عہدِ رسالت اور دُورِ خلفاءٰ راشدین نے ہی متعدد واقعات و روایات سے یہ ثابت ہوتا ہے کہ خواتین مختلف معاشی سرگرمیوں جیسے تجارت، زراعت، دباغت اور رضااعت وغیرہ میں حصہ لیتی رہی ہیں اور کسپ اموال سے اپنی اور اپنے خاندان کی معاشی کفالت میں اپنا کردار ادا کرتی رہی ہیں۔ عصرِ حاضر میں بھی خواتین نامساعد حالات، بنیادی معاشی حقوق جیسے نان و نفقة، سکنی، حقِ محضر اور وراثت کی عدم ادائیگی یا اپنی فطری خداداد صلاحیتوں کو بروئے کار لانے کے لیے معاشی کردار ادا کرتی ہیں اور اپنی معاشی حیثیت اور مقام و مرتبہ کو مزید مستحکم کرنے کے لیے کوشش ہیں۔

۴۔ دورانِ کسپ معاش خواتین کو بیشتر مسائل و مشکلات کا سامنا کرنا پڑتا ہے فرداً افرداً اگر تمام افرادِ معاشرہ انھیں ان کے بنیادی شرعی معاشی حقوق ہر حیثیت یعنی ماں، بہن، بیوی اور بیٹی کے ادا کریں تو ان میں سے اکثر مسائل و مشکلات پیدا ہونے سے پہلے ہی ختم ہو جائیں گے۔ اس سلسلہ میں حکومتی سطح پر ابھی اہم اقدامات ضروری ہیں اسلامی حکومت پر لازم ہے کہ وہ تمام افرادِ معاشرہ کو ان کے شرعی حقوق بہم پہنچانے کے لیے عملی اقدامات کریں اس سلسلہ میں حکومت قانون سازی کرے اور پھر ان قوانین پر عمل درآمد کرائے۔ حکومت کو خصوصاً خواتین کے لیے ہرگلی، محلہ اور علاقہ و بستی میں ایسے مرکزِ قائم کرنے چاہیں جن کا کام ہی یہ جائزہ لینا ہو کہ کیا خواتین کو ان کے حقوق مل رہے ہیں یا نہیں اور اگر نہیں مل رہے تو اس کے اسباب اور وجوہات تلاش کر کے ان کے راستے میں حائل رکاوٹوں کو دور کرنے کے لیے اقدامات کرے اور اگر فوری طور پر یہ مسائل حل نہ ہوں تو خواتین کی عدالت تک رسائی میں تعاون اور معاونت کریں۔

۵۔ تمام افرادِ معاشرہ میں علمی و شعوری آگاہی بیدار کی جائے آغاز سے ہی فرادِ معاشرہ کی تعلیم و تربیت اس فتح پر کی جائے کہ وہ اپنے حقوق اور فرائض دونوں کو پوری طرح پر پہچانیں اور عملی زندگی کے آغاز سے قبل ہی ان میں یہ شعور پختہ ہو جائے کہ وہ حقوق ادا کرنے والے بنیں نہ کہ حقوق چھیننے اور غصب کرنے والے۔ اس سلسلہ میں طلبہ و طالبات کے نصاب میں ان احکامات پر مبنی آیات اور سورتیں شامل ہوں جیسے سورۃ النساء، سورۃ الاحزاب اور سورۃ النور۔ جن سے انھیں علمی اور شعوری آگاہی حاصل ہو کہ انھیں کس طرح اپنے زیرِ کفالت خواتین جیسے ماں، بہنوں، بیویوں اور بیٹیوں کے حقوق ادا کرنے ہیں اس سلسلے میں علماء اور اساتذہ کو خصوصاً اور دیگر افرادِ معاشرہ کو عموماً اپنا خصوصی کردار ادا کرنا چاہیے اور افرادِ معاشرہ کی ایسی تربیت کا اہتمام کرنا چاہیے کہ وہ زیادہ سے زیادہ دینی تعلیمات پر عمل پیرا ہوں، ان کے اخلاق و سیرت کی اصلاح ہو، ان میں غیر شرعی رسومات و رواجات کا خاتمه ہو اور عوام الناس خصوصاً خواتین کے شرعی حقوق کی ادائیگی بروقت اور عام ہو۔

۶۔ خواتین کو آسان عدالتی اور قانونی چارہ جوئی حاصل ہو معاشی حقوق سے محروم خواتین کے لیے آسان عدالتی اور قانونی چارہ جوئی کا انتظام حکومتی سطح پر ہونا چاہیے جہاں وہ اپنے حقوق کے حصول کے لیے بآسانی قانونی مدد و معاونت حاصل کر سکیں۔ معاشی حقوق سے محروم خواتین کے لیے الگ عائلی اور خاندانی عدالتیں کا قیام ہونا چاہیے جہاں بآسانی ان کے مسائل کا فوری اور بروقت حل ممکن ہو سکے۔

۷۔ حکومت کو چاہیے کہ وہ ہر علاقے اور بستی میں پنچائیت کا نظام قائم کرے جس میں اس علاقے کے ہی ذمہ دار اور حساس افراد کو اس کا رکن بنایا جائے جیسے ریٹائرڈ ملازمین یا دیگر فارغ التحصیل بزرگ جو سمجھداری سے ان مسائل کے حل میں تعاون اور معاونت بھی کریں اور ذمہ دار ان افراد کے خلاف قانونی چارہ جوئی میں بھی مدد فراہم کریں۔ ان پنچائیتی ممبران کے پاس اختیارات بھی ہونے چاہیں تاکہ ان کے فیصلوں کو سند کی حیثیت حاصل ہو اور لوگ ان کے فیصلوں اور رائے کا احترام کریں یوں اس سے بہت سے مسائل آسانی سے علاقائی سطح پر ہی حل ہو جائیں گے اور پنچائیتی ممبران کا وقت بھی تعمیری اور اصلاحی کاموں میں صرف ہو گا۔

۸۔ خواتین کے حقوق کی عدم ادائیگی پر تعزیر و سزا کا باقاعدہ انعقاد جائے تاکہ اگر کفیل مرد حضرات اپنے افراد خانہ کے معاشی حقوق بروقت اور بخوبی ادا نہ کریں اور ان سے غفلت والا پرواہی بر تھے ہوئے تسلیں پسندی سے کام لیں تو ان کے لیے مناسب تعزیر و سزا ہو اور جس پر واقعی عملدرآمد بھی ہو اس سے ایک طرف تو افراد معاشرہ ایسی حرکات سے باز آئیں گے اور دوسری طرف دیگر افراد کے لیے بھی یہ باعثِ عبرت ہو گا۔

۹۔ عصر حاضر میں میدیا ہر معاشرے کا ایک مضبوط اور فعال رکن بن چکا ہے یہ وہ مضبوط اور مستحکم طاقت ہے جو تنہا کسی بھی معاشرے میں انقلاب برپا کر دینے کے لیے کافی ہے۔ اسی بناء پر ریڈ یوٹی وی اور اخبارات و رسائل کے ذریعے ایسے اصلاحی و فلاحی پروگرام نشر کئے جانے چاہیں جن کے ذریعے معاشرہ کے محروم افراد خصوصاً خواتین کو ان کے حقوق کی عدم ادائیگی سے ہونے والی مشکلات و مسائل کو اجاگر کیا جائے۔ شرعی احکام پر یعنی دینی پر و گرام نشر کیے جائیں اور قلم کے ذریعے ایسی تحریریں سامنے لائی جائیں جن میں معاشرے کے اندر پائی جانے والی غیر شرعی رسومات و رواجات اور ان کے ذریعے پیدا ہونے والے مسائل کو سامنے لایا جائے۔ میدیا ایسے پروگرام مسلسل پیش کرے جو خواتین کے معاشی مسائل کو اجاگر کریں اور افراد معاشرہ کو یہ آگاہی دیں کہ خواتین بھی جنتی جاگتی انسان اور معاشرے کا لازمی جزو ہیں اور ان کی بھی ضروریات و احتیاجات ہیں جن کی تکمیل کے بغیر ان کی ذات کمزور اور شخصیت مجرور ہو جائے گی۔ میدیا کے ذریعے شرعی احکام کی حکم عدولی کرنے والوں کی شدید مذمت کی جائے اور انہیں شرعی و قانونی سزاویں سے مننبہ کیا جائے۔

۱۰۔ حقوق نسوان کے لیے قائم اداروں اور تنظیموں کا مضبوط عملی کردار ہونا چاہیے۔ وہ صرف زبانی کلامی تقاریر یا اور پروگرامز نہیں ہونے چاہئیں بلکہ عملاً ایسے اقدامات کریں جن سے خواتین کے معاشی و اقتصادی مسائل حل ہوں۔ ایسے اداروں کو مرد و خواتین کے درمیان امتیازات اور مسابقات کی پالیسی کو ترک کر کے ان کو برابری کی سطح پر ایک دوسرے کے معاون و مددگار کی حیثیت سے پیش کریں۔ خواتین کے تقدس، تشخض اور عزت و احترام کو برقرا رکھتے ہوئے ان کے مسائل و مشکلات کا مناسب اور جامع حل انفرادی اور اجتماعی ہر دو سطوح پر تلاش کریں۔

۱۱۔ اس سلسلہ میں سب سے بڑی اور بھاری ذمہ داری والدین اور اساتذہ پر عائد ہوتی ہے ان پر لازم ہے کہ وہ اڑکے اور اڑکیوں دونوں کو اعلیٰ سے اعلیٰ دینی و اخلاقی تعلیم و تربیت سے فیضیاب کریں اور ان میں دوسروں کے کام آنے اور قربانی کا وہ جذبہ بیدار کریں جو اسلام کا اصل طرہ امتیاز ہے۔ والدین بیٹیوں کو زیور تعلیم سے آرائستہ کرنے کے ساتھ ساتھ وراثت میں ان کو ان کا پورا پورا شرعی حق اور حصہ ادا کریں جو قرآن و سنت نے انھیں عطا کیا ہے دوسروں کا حق اور مال کھا کرنے ان کی دنیا بر باد کریں اور نہ ہی اپنی آخرت۔ خود بھی ایمانداری اور حوصلے سے ان کا حق ادا کریں اور اپنے بیٹیوں کی بھی ایسی تربیت کریں کہ وہ اپنی ماں بہنوں بیویوں اور بیٹیوں کی کے مالی حقوق خوشی پوری دریادی کے ساتھ ادا کریں اس کے ساتھ ساتھ والدین اور اساتذہ کو اڑکیوں کی تعلیم و تربیت بھی اس نجی پر کرنی چاہیے کہ وہ پوری جرات اور حوصلے کے ساتھ جہاں کہیں اپنے حقوق میں محرومی دیکھیں اس کے خلاف آواز بلند کرتے ہوئے اپنے حقوق کی ادائیگی اور ان کی بازیابی کا مطالبہ کریں اور ایسا اسی صورت میں ممکن ہو سکے گا جبکہ وہ نسل نوکی اعلیٰ سے اعلیٰ تربیت کرتے ہوئے انھیں شائستہ اخلاق اور سیرت و کردار سے مزین کریں۔

۱۲۔ کسب معاش میں مشغول خواتین کی مجبوری سے بلا جواز فائدہ نہ اٹھایا جائے اور نہ ہی انھیں بلا جواز کسب معاش کے لیے مجبور کیا جائے بلکہ اگر وہ اپنے بنیادی خانگی امور کی انجام دہی کے بعد اپنی مرضی، خوشی اور رضا و غبت سے معاشی امور میں حصہ لیتی ہیں تو ان کے اس اقدام کو قبلہ قدر مستحسن نگاہ سے دیکھا جائے

۱۳۔ عمومی طور پر دیکھا گیا ہے کہ کسب معاش میں مشغول خواتین کو خصوصاً ان کے شرعی معاشی حقوق جیسے نان و نفقة، سکٹی، حق مهر اور وراثت وغیرہ سے محروم رکھا جاتا ہے جو قطعاً جائز نہیں۔ دیگر گھریلو خواتین کی طرح ان کے معاشی حقوق بھی شریعت کی طرف سے نافذ اور طے شدہ ہیں لہذا ان کی ادائیگی بھی لازمی و ضروری ہے اور عدم ادائیگی کی صورت میں رب العزت کے ہاں جوابدہ ہیں۔

۱۴۔ خواتین اگر معاشی امور میں حصہ لیتی ہیں انھیں چاہیے کہ وہ اپنے عزت و وقار اور مقام و مرتبہ کا خصوصی لحاظ اور خیال رکھیں اور قطعاً ایسے ذرائع معاش میں حصہ نہ لیں جن سے ان کا عزت و وقار مجرور ہو مٹا بس ہو سکے

ہوٹلوں میں دیڑھ، مختلف کمپنیوں میں ریپرنسنٹ پرنسپل اسٹاف اور سیکرٹری اور اسی طرح اشتہار بازی اور ماڈلنگ وغیرہ۔

۱۵۔ خواتین جہاں تک ممکن ہو سکے ایسے مخلوط ذرائع معاش اپنانے سے گریز کریں جن میں مردوں کا آزادانہ اختلاط ہو کیونکہ یہیں سے اخلاقی و معاشرتی بے راہ روی کا آغاز ہوتا ہے جو دیگر باقیاندہ براپیوں کا پیش خیمه ثابت ہوتا ہے۔

۱۶۔ معاشرے کے تمام افراد (جن میں تمام مرد و خواتین شامل ہیں) پر لازم ہے کہ وہ فرد افراد اپنے فرائض اور ذمہ داریوں بجا لائیں اور حق دار کو اس کا حق ادا کریں کیونکہ یہ حقوق تو امانت ہیں اور امانتوں کی ادائیگی کے لیے واضح حکم ہے کہ امانتیں ان کے اہل افراد کے سپرد کر دی جائیں۔ یوں اگر تمام افراد معاشرہ اپنی ذمہ داریاں اور فرائض انفرادی فرد افراد انجامیں گے تو جماعتی مسائل کا خاتمہ انفرادی سطح پر ہی ہو جائے گا سب کو اپنے اپنے حقوق ملیں گے اور معاشرہ امن و سلامتی اور خوشحالی و ترقی کا گھوارہ بن جائے گا۔

خلاصہ بحث

الغرض درج بالا تمام سروے و تجزیے اور خواتین کے انفرادی انتہاویز کے بعد ہم اس نتیجے پر پہنچتے ہیں کہ آج ہمارا اسلامی ملک اور معاشرہ مسلمان ہونے کے باوجود ہماری اکثریت اسلام اور اسلامی تعلیمات سے تقریباً ناواقف ہے اور اگر چند مذہبی گھرانوں میں اسلامی تعلیمات کا شعور کسی حد تک ہے لیکن بھی افراد معاشرہ خصوصاً مرد حضرات خواتین کے معاشری حقوق کی ادائیگی سے نظریں پڑائے ہوئے ہیں۔ اسلام کے عطا کردہ معاشری حقوق (جن میں خصوصاً حق مهر، نان و نفقہ اور وراثت شامل ہیں) کو مکمل طور پر نظر انداز کیا جا رہا ہے ہمارے معاشرے میں ایک طرف کچھ لوگ خود کو ماذر ان اور جدیدیت کا دلداداہ ظاہر کرنے کے لیے مغربیت کا مصنوعی لبادہ اوڑھنے کی کوشش کر رہے ہیں اور دوسری طرف انتہا یہ ہے کہ زمانہ جاہلیت کی طرح خواتین کو ان کے بنیادی معاشری حقوق تک سے محروم رکھا جا رہا ہے۔ یہی وجہ ہے کہ خواتین ایسے حالات میں اپنی بنیادی ضروریات کی تکمیل کے لیے مجبور ہو کر معاشری سرگرمیوں میں حصہ لیتی ہیں اور کسپ معاش کے مختلف ذرائع اختیار کرتی ہیں جہاں انھیں مزید نئے مسائل کا سامنا کرنا پڑتا ہے یوں وہ تنگ اور مجبور ہو کر کبھی با اثر افراد سے مدد طلب کرتی ہیں، کبھی عدالتون کا رخ کرتی ہیں، کبھی سرکاری و غیر سرکاری تنظیموں سے تعاون کی اپیل کرتی ہیں حالانکہ حقیقت میں وہیں اسلام نے تو عورت کو بہت بلند مقام عطا کیا ہے وہ خاندان کی بنیاد ہے اور اگر بنیاد ہی کمزور ہو تو آپ سوچ سکتے ہیں کہ کس قسم کی عمارت تعمیر ہو گی؟ اعلیٰ معاشرہ کی تعمیر و ترقی کے لیے مضبوط خاندان کی ضرورت ہے اور مضبوط خاندان اسی صورت میں تکمیل

پائے گا جب خواتین کی اپنی سماجی و معاشری حیثیت مستحکم ہو گی اور ایسا اسی صورت میں ممکن ہے جبکہ خواتین کو ان کے معاشری حقوق مکمل اور بھرپور انداز میں ادا کیے جائیں جو ان کے لیے اعتماد اور تحفظ کی ضمانت ہوں۔ اس کے ساتھ ساتھ اگر خواتین کو معاشری امور و سرگرمیوں میں حصہ لینے اور کسب اموال میں شمولیت کے لیے گھروں سے نکلا بھی پڑے تو ان کے لیے بہترین آسان اور کم وقتی روزگار کے انتظامات کیے جائیں تاکہ وہ گھریلو فراہمی کی انجام دہی کے ساتھ ساتھ کسب اموال میں حصہ بھی لے سکیں اور اس سلسلہ میں اپنا مکمل اور بھرپور کردار بھی نجھا سکیں یقیناً اس طرح سے بہت حد تک ہمارے معاشری اور معاشرتی مسائل بھی حل ہو جائیں گے اور ہماری خواتین کو بھی اسلام کے احکام اور جدید عصری تقاضوں کے مطابق معاشری استحکام حاصل ہو گا۔

حوالہ جات و حواشی

- (۱) البقرہ: ۲، ۲۹
- (۲) الاعراف: ۷، ۱۰
- (۳) النساء: ۳، ۳۲
- (۴) مفتی محمد شفیع، معارف القرآن، کراچی: ادارۃ المعارف، ج: ۲، ص: ۸۹
- (۵) آزاد ابوالکلام، ترجمان القرآن، ج: ۲، ص: ۱۹۱
- (۶) مودودی، ابوالعلی، معاشریت اسلام، لاہور، اسلامک پبلیکیشنز، ۱۹۸۲ء، ص: ۵۷
- (۷) النساء: ۳، ۳۲
- (۸) محمد ابو شفیق، عبدالحیم، تحریر المراء فی عصر الرسالہ، دارالعلوم، کویت، ۱۹۹۹ء، ج: ۲، ص: ۳۲۹
- (۹) خالد علوی، ڈاکٹر، اسلام کا معاشرتی نظام، لاہور، الفیصل ناشران و تاجران کتب، ۲۰۰۵ء، ص: ۲۶۱
- (۱۰) اسرار احمد، ڈاکٹر، اسلام میں عورت کا مقام، لاہور، انجمن خدام القرآن، ۱۹۹۹ء، ص: ۱۷
- (۱۱) افضل الرحمن، دور جدید میں مسلمان عورت کا کردار، لاہور، فیروز سنری، ۱۹۹۳ء، ص: ۷۲

